

خواجہ ثناء اللہ بٹ۔ کشمیر میں اردو صحافت کا نقیب

ڈاکٹر نصرت ثار☆

Abstract:

In the brilliant glossary of men and women Kashmir has produced, few can compare with Kh. Sanaullah of Kashmir. His social and literary works will always be written in golden words, especially the great newspaper "Aftaab". A carrier in journalism was the only optimism, the only avenue through which he could prove to be of any appreciable use to it. his journalistic ventures beginning with the "Daily Aftaab". The Aftaab quickly gained circulation and influence in urdu and it was a good path for the progress of urdu language in Kashmir and good opportunity for the urdu writers.

Keywords:

خواجہ ثناء اللہ بٹ، تقسیم ہند سے پہلے مظفر آباد، اخبار کشمیر، وار کشمیر، اردو اخبار کا اجراء، آفتاب، اردو ادیب، شاعر۔

قانون قدرت ہے کہ وہی شخص کامیابیوں اور کامرانی سے ہمکنار ہوتا ہے۔ جو حوصلے اور ہمت سے مقاصد حاصل کرنے کی کوشش میں مصروف عمل رہتا ہے۔ ایسے زمانے کے لئے مثال قائم کر جاتے ہیں۔ ایسی ہی شخصیات میں اعلیٰ صفات کے حامل صحافی خواجہ ثناء اللہ بٹ بھی ہیں۔ جنہوں نے وقت اور حالات کے تپھیروں کو نہایت حوصلے اور جرات مندی سے جھیلا اور اپنے اندر موجود اعلیٰ خصوصیات کو کبھی متاثر نہیں ہونے دیا۔

خواجہ صاحب نے اپنے کاٹ دار قلم سے میدان صحافت کو ایسا افتخار بخش کر ریاست کے صحافتی مظہر نامے پر امن نقوش رقم کر گئے۔

وستینیں مجھ کو خلا دل کی بھلاروکیں گی کیا

حوالے بے انتہا اور آسمان ہیں سات بس

”خواجہ شاء اللہ بٹ ۱۴ نومبر ۱۹۲۲ء کو مختہ بل سرینگر میں پیدا ہوئے۔ ان کے والد کا نام احمد جو بٹ تھا۔ پنجاب یونیورسٹی لاہور کے بورڈ سے ۱۹۳۸ء میں میڑک کا امتحان پاس کیا۔ میڑک کا امتحان پاس کرنے کے بعد اپنے برادر محمد سلطان بٹ کے کاروبار میں ہاتھ بٹانے لگے۔ وہ کاروبار میں معافونت کے لئے راولپنڈی گئے جہاں ان کے برادر کشمیری مصنوعات کا کاروبار کرتے تھے۔ کاروبار سے ڈنی منابت نہ ہونے کی وجہ سے بہتر روزگار کی تلاش میں پہلے لاہور چلے گئے اور پھر وہاں سے ممبئی منتقل ہوئے۔ ممبئی میں کئی برس تک بڑش آری کشمیر کی تیاری کیا۔ اسی دوران تقسیم ہند کا واقعہ پیش آیا۔ کشمیر واپسی کی غرض سے راولپنڈی پہنچ یکن راولپنڈی روڈ بند ہو چکی تھی۔ اس لئے مظفر آباد چلے گئے۔ مظفر آباد میں بھالیات آفسر مقرر ہوئے۔ جہاں ریاست کے اس حصے سے لائن آف کنٹرول عبور کر کے اُس پار ہجرت کرنے والوں کی بحالی کے کام میں جٹ گئے۔“ (۱)

”خواجہ شاء اللہ بٹ نے ۱۹۵۳ء میں مظفر آباد سے ہفتہ روزہ ”کشمیر“ شائع کیا، جو ہمدرد شیم پریس راولپنڈی سے طبع ہو کر مظفر آباد سے جاری ہوتا تھا۔ یہ اخبار کشمیر بلاک کا حامی تصور کیا جاتا تھا۔ یہ ایک آزاد خیال اخبار تھا جس کی حکومت مختلف تحریروں سے وہاں کی انتظامیہ کے لئے پریشانیاں پیدا ہو رہیں تھیں۔ کشمیر بلاک کا مطالبہ یہ تھا کہ حکومت ”آزاد کشمیر“ کے سیاسی و انتظامی امور کشمیر یوں کو سونپ دیے جانے چاہیں۔ انتظامی امور کے حوالے سے بھی کشمیر بلاک کے ممبران اپنے خدشات کا اظہار کرتے رہتے تھے۔ اسی دوران حکومت پاکستان کے دو اعلیٰ افسروں عزیز الحسن اور اللہ ترین نواز کا نام غبن اور رشتہ ستانی کے سلسلے بار بار آنے لگا۔ ۱۹۵۲ء میں خواجہ شاء اللہ بٹ، ولی محمد عادل اور امیر الدین مرزا زی نے ان دونوں کے خلاف بشیر احمد سب نجج کی عدالت میں رشتہ اور غبن کا مقدمہ دائر کر دیا۔ جو چھ ماہ تک جاری رہا۔ لیکن فیصلہ ان کے حق میں نہیں آیا اور آزاد کشمیر کی حکومت نے انکو مظفر آباد سے براستہ اورڈی سرینگر بھیجا۔

“Sanaullah Bhat started his career as journalist in
Muzaferabad, the capital of Azad Jammu and Kashmir,

wherfrom he published weekly newspaper "Kashmir".

However following differences with government there he along with two others was pushed back to this part from Uri sector in 1956, Soon after that he started "Aftaab" first as weekly and then daily. He filled a vacuum as there was no independent newspaper after Hamdard of Prem Nath Bazaz ceased its publication." (۲)

خواجہ ثناء اللہ بٹ نصف صدی سے زائد عرصے تک کشمیر کے صحافتی مistr نامے پر چھائے رہے، اتنا ہی نہیں انہوں نے اس شعبے میں کئی نئی چیزیں متعارف کرائیں اور سب سے بڑا کارنامہ جوانوں نے کشمیر کی صحافت میں انعام دیا وہ اخبار "آفتاب" کا جراحتا۔

"خواجہ صاحب نے لائق، خوف، سودوزیاں اور ذاتی عیش و آرام کی پروادہ کئے بغیر ایک اپیے ادارے کی بنیاد ڈالی جس کے آب طلال سے نہ صرف ہزاروں شنگاں نے اپنی پیاس بجھائی بلکہ اس وقت بھی یہاں کے ادبی صحافتی مistr نامے پر جو خوشناچھوں نظر آتے ہیں انکو سمجھانے، سنوارنے اور ان کی پرداخت میں خواجہ صاحب کے کردار کو کسی طرح نظر انداز نہیں کیا جا سکتا۔ کشمیر کے بیشتر صحافیوں اور قلمکاروں کی ابتدائی تربیت گاہ خواجہ صاحب کا موخر روزنامہ "آفتاب" ہی رہا ہے۔" (۳)

1947ء کے سانچھ تقویم سے کشمیر کے حالات بھی دگر گوں ہو گئے۔ ہر طرف افراتفری کا ماحول پیدا ہو گیا۔ سیاسی اور سماجی سطح پر بہت سی تبدیلیاں رونما ہوئیں۔ اخبارات پر بھی منقی اثرات ثبت ہوئے۔ کچھ اخبارات واقعی طور بند ہو گئے اور زبوں حالی کی نذر ہو گئے۔ اس دور میں جو لوگ میدان صحافت میں اتر آئے، ان میں خواجہ ثناء اللہ بٹ سرفہرست ہیں سلیم سالک لکھتے ہیں "خواجہ ثناء اللہ بٹ نے جنوری 1985 میں ہفت روزہ "آفتاب" نکالنا شروع کیا۔ اگرچہ خواجہ صاحب کے لئے یہ نیا میدان نہیں تھا، کیونکہ انہوں نے 1952ء میں مظفر آباد سے ہفت روزہ "کشمیر" جاری کیا تھا لیکن بے باک روایہ اختیار کرنے پر ان کو وہاں سے چیچے دھکیل کر کشمیر بچنچ دیا گیا۔ خواجہ صاحب کی کوششوں سے ہفت روزہ "آفتاب" چند مہینوں میں ہی روزنامہ کی شکل میں نکلنے لگا جو آج بھی باقاعدگی کے ساتھ شائع ہوتا ہے۔ خواجہ صاحب نے ابتدائی سے ہی کشمیر کے

اطراف و اکناف کی سماجی اور سیاسی ترجیحات کو مد نظر رکھا جس سے اخبار کی مقبولیت میں اضافہ ہوا اور ”آفتاب“ عوام کی دل کی دھڑکن بن گیا۔” (۲)

کشمیر میں اردو زبان کی ترویج و اشاعت اور فروغ وارقا میں صحافت نے ایک کلیدی کردار ادا کیا ہے۔ حقیقت یہ ہے کہ کچھ عرصہ پہلیاں کشمیر میں صحافت سے مراد اردو صحافت ہی لی جاتی تھی۔ ابتداء سے لیکر آج تک اردو صحافت نے کشمیر میں اردو زبان و ادب کی ترویج و اشاعت اور فروغ وارقا میں جو حصہ ادا کیا ہے، وہ تاریخی اہمیت رکھتا ہے۔

ڈاکٹر جوہر قدوسی لکھتے ہیں ”آفتاب“ کشمیر کی اردو صحافت میں ایک اہم ترین سنگ میل بلکہ اہم ترین ستون کے طور پر جانا جاتا ہے۔ جس کے باñی مدیر خواجہ ثناء اللہ بٹ صاحب ہیں۔ جن کو لوگ کشمیر میں بابے صحافت قرار دیتے ہیں۔ خواجہ صاحب نے صحافت کا چراغ اُس زمانے میں جلایا جب اس شعبے میں ظلمت و تاریکی کی تیز و تند ہوا۔ میں چل رہی تھیں۔ (۵) بقول کے

~ ”ہم نے ان تند ہواؤں میں جلانے ہیں چراغ

جن ہواؤں نے الٹ دی ہیں باطیں اکثر“

”Aftaab had many firsts in journalism to its credit. It was the first paper which was printed on offset press. Introduction of hawkers and home delivery newspapers was also started first by Khawaja Bhat in Kashmir.“ (۶)

تقسیم ہند سے پہلے کشمیر کی آبادی کا ایک طبقہ ملک کے مختلف شہروں میں تجارت یا مزدوری وغیرہ کی غرض سے جایا کرتا تھا۔ ان میں کچھ افراد بھی ایسے تھے۔ جو اپنا پیشہ تبدیل کر کے اپنے مزاج کے مطابق کوئی اور ذریعہ معاش تلاش کر لیتی ہے۔ ایسے ہی ایسے لوگوں میں ”خواجہ ثناء اللہ بٹ“ بھی تھے۔ جو بغرض تجارت وارد پنجاب ہوئے۔ مگر تجارت سے اکتاہ محسوس کرتے ہوئے صحافت کی طرف راغب ہوئے اور طبیعت میں بغاوت کے عضر نے کہیں بھی چین سے پیٹھے نہ دیا۔

خورشید عالم خان لکھتے ہیں:

”سری گروار دہونے کے بعد خواجہ صاحب نے جو ”آفتاب“ نامی اردو ہفت روزہ اخبار جاری کیا۔ یہ پہلا مصور جریدہ تھا۔ جب انہوں نے اس کو روزنامے میں تبدیل کیا اس کی

اشاعت پانچ سو سے دو گنی ہو کر ایک ہزار کی گئی۔ حقیقت تو یہ ہے کہ یہ ایک واحد روز نامہ تھا جو منظر عام پر آگیا جسے قارئین ہر روز پڑھتے تھے۔ اس اخبار میں خواجہ صاحب نے نوجوان اور ابھرتے ہوئے نوار دگان صحافت کی ایک اچھی خاصی تعداد کو جگہ دی۔ جو بعد میں صحافت کی دنیا میں ایک نام پیدا کر گئے۔“ (۷)

روز نامہ آفتاب، پہلی مرتبہ خبروں کے ساتھ تصویروں کی اشاعت نے وادی کے کثیر الاشاعت روز نامے کو انہتائی دیدزیب بنا دیا اور خبروں کے حصول کے لئے خبر سان ایجنسیوں کی خدمات حاصل کرنے کا بھی اختیار آفتاب کو ہی حاصل ہے جہاں وادی کے اخبار جزو قرپورٹوں، بی بی سی، ریڈیو پاکستان، اور ریڈیو کشمیر کی بلشنیوں پر محصر تھے۔ روز نامہ آفتاب نے پہلی مرتبہ پلس ٹرست آف انڈیا اور یوناٹیڈ نیوز آف انڈیا کی خدمات حاصل کیں جن کا میں الاقوامی خبر سان اور لوں مثلاً رائٹرز اور ایسوی ایڈٹ پر لیں کے ساتھ بھی خبروں کا لین دین تھا۔ کشمیر کے کسی اخبار کو یہ پہلا اعزاز حاصل ہوا کہ وہ اپنے قارئین کو عالمی پیمانے پر رونما ہونے والے واقعات کی تازہ ترین خبریں فراہم کرے۔ اس طرح آفتاب کی مقبولیت کے کئی وجہ تھیں جنہوں نے خواجہ صاحب کی شخصیت کو انفرادی ہیئت عطا کی تھی۔ اس انفرادیت کی وجہ سے وہ نہ صرف عوام بلکہ سرکاری حلقوں میں بھی عزت و احترام کی نگاہ سے دیکھے جاتے ہیں۔

اپنے ایک ایک ایڈٹریوی میں خواجہ صاحب ”روز نامہ آفتاب“ کے بارے میں فرماتے ہیں:

”آفتاب کے لئے سب کاروائیں ہمیشہ حوصلہ افزائی تھا۔ پہلے شمارے کی اشاعت کے بعد بخشی صاحب (اس وقت کے وزیر اعلیٰ) کا شکریہ ادا کرنے گیا تو انہوں نے اندر بلا کر بلا تامل کیا۔“
 ” تقسیم ہند کے بعد پہلی مرتبہ مجھے ایک حقیقی اردو اخبار دیکھنے کو ملا ہے۔ وہ مزید لکھتے ہیں ہم عوام کی شکایات اور توقعات کو اچھی طرح زبان دینے میں بھی کامیاب ہوئے۔ بہت سی مشکلات اور دشواروں کو کامنا تھا۔ جن کا میں نے ہمت سے مقابلہ کیا۔“ (۸)

ناصر مرزا ”صحافت کی دنیا کا درویش“ میں لکھتے ہیں:

”اردو اخبار“ آفتاب“ کا اجراء خواجہ صاحب کا ایک انتقلابی قدم تھا۔ نیز یہ کہ اس خلا کو پڑ کرنے کا ایک بھل اقدام بھی تھا جو چندت پر یہ ناتھ براز کے ”ہمدرد“ کی اشاعت بند ہونے سے پیدا ہوا تھا۔ خواجہ صاحب کے انداز پیان کی دلکشی جذبات و خیالات کی روائی اور تحریر میں ایک Perspective مخصوص زاویہ نگاہ ہونے کی وجہ سے اخبار آفتاب

کو کامیابی کے مدارج طے کرنے میں کافی مدد ملی۔ درحقیقت سماج کی تشکیل اخبار سے ہوتی ہے۔ اور اخبار کی تشکیل سماج سے ہوتی ہے۔” (۹)

کشمیر میں اردو زبان و ادب کی ترویج و اشاعت اور فروغ ارتقا میں صحفت نے ایک کلیدی کردار ادا کیا ہے۔ تاہم سری نگر سے ایک درجن سے زائد انگریزی اخبار مظہر عام پر آتے ہیں۔ ابتداء سے لیکر آج تک اردو صحفت نے کشمیر میں اردو زبان و ادب کی ترویج و اشاعت اور فروغ ارتقا میں جو حصہ ادا کیا وہ اپنی ایک تاریخی اہمیت رکھتا ہے۔

ڈاکٹر جوہر قدوسی لکھتے ہیں:

”کشمیر کی اردو صحفت میں ”آفتاب“ نے جو نیا انداز اختیار کیا اور مقبولیت کے مرحلے جس تیزی سے طے کیے، اُس سے اردو زبان و ادب کو بھی بہت فائدہ پہنچا۔ مختلف سلسلے سائل و موضوعات پر اردو کے اچھے قلمکاروں کی تخلیقات اور تبصرے اس میں شائع ہونے لگے اور اردو لظم و نثر لکھنے والے بہت سے نوجوان اہل قلم ”آفتاب“ کے حلقة ادارت سے وابستہ ہو گئے۔ اس کا نتیجہ یہ تکالک ”آفتاب“ اردو زبان و ادب کی خدمت انجام دینے والا ایک ایسا ادارہ بن گیا جس سے وابستہ قلمکاروں کا اپنے عام قارئین کے ساتھ گہرا رشتہ قائم ہو گیا۔“ (۱۰)

آفتاب کافی عرصہ تک دفعے دفعے سے اتوار کی اشاعت میں ”ادبی ایڈیشن“ شائع کرتا رہا۔ جس میں ریاست اور خصوصاً وادی کے نوجوان ادیب اور شعر اور ادی کے بہت سے نئے افسانہ نگار اور شاعر اپنی تخلیقات آفتاب میں بھیجتے رہے۔ ”آفتاب“ کو یہ کریڈٹ حاصل ہے کہ ادبی ایڈیشن کے علاوہ اپنے معقول کے شہاروں میں بھی اس نے بیک وقت کئی کئی کہانیاں، افسانے اور ادبی خاکے شائع کیے اُس سے اخبار کے عام قارئین کی اردو شعر و ادب تک رسائی آسان ہو گئی۔ مثال کے طور پر ”آفتاب“ کے کم جو لائی 1972ء کے عام شمارے میں تین افسانے (انجمنی خوشبو۔ ازندہ احمد خان سری نگر اجالوں کی صلیب ازم۔ م۔ صدیق، سری نگر، دارے از شیخ بیشیر احمد نواب بازار سری نگر اور یک مزاحیہ تحریر) (کاش میں بھی ایک ایم۔ ایل۔ اے ہوتا از سید محمد رضوی بارہ مولہ شامل اشاعت ہیں۔ بے شمار افسانے، کہانیاں اور خاکے آفتاب میں چھپتے رہیں۔ اس طرح کی ادبی تحریریں پڑھنے کے لئے ادب پسند قارئین روز نامہ آفتاب کے منتظر رہتے تھے۔ اس طریق کار سے بیک وقت کئی فوائد حاصل ہوئے۔ مثلاً کشمیر کے اردو قلمکاروں کو اپنی

صلاحیت پروان چڑھانے اور اپنی تخلیقات منظر عام پر لانے کے موقع فراہم ہوئے۔ اس سے اردو زبان و ادب کو خواجہ ثناء اللہ بٹ کی وساطت سے بہت فائدہ ہوا۔ نشری تحریروں کے بعد شاعری کے نمونے بھی شائع ہونے لگے۔

ڈاکٹر جوہر قدوسی لکھتے ہیں۔ ”آفتاب کے عام شماروں میں کافی عرصہ کے لئے مقامی قلمکاروں کی ادبی نگارشات اتنی کثرت سے شائع ہوتی رہیں کہ اتوار کو چھپنے والے ”ادبی ایڈیشن“ کی اہمیت زیادہ نہ رہی کیونکہ ادبی تحریریں پڑھنے کے لئے اتوار تک انتظار کرنے کے بجائے ادب پسند قارئین کو روزہ ہی کوئی نہ کوئی افسانہ یا کوئی مظلوم کلام پڑھنے کو میر آتا۔ یوں کشمیر کے اردو قلمکاروں کو اپنی صلاحیت پروان چڑھانے اور اپنی تخلیقات منظر عام پر لانے کے موقع فراہم ہوئے۔ اس سے اردو شعرو ادب تک اخبار کے عام تقاریں کی رسائی آسان ہو گئی اور مدیر ان اخبارات کو بھی مواد کی فراہمی مالی منفعت کی صورت میں فائدہ ہوا۔ مجموعی طور پر اس کا سب سے زیادہ فائدہ اردو زبان و ادب کو ہوا کیوں کہ اردو کی جانب عام لوگوں کی دلچسپی میں اس سے بڑی حد تک اضافہ ہو گیا۔“ (۱۱)

کشمیر میں اردو زبان و ادب کی ترقی میں ”آفتاب“ کا جو بھی کردار رہا اس کا تذکرہ اُس مشہور کالم کا ذکر کئے بغیر نامکمل رہے گا۔ جو اشاعت سے لیکر اب تک برابر ”آفتاب“ کا مستقل کالم رہا ہے۔ جس کا نام خضر سوچتا ہے۔ ولر کے کنارے سے ہے جس کے بارے میں محمد یوسف نیگ لکھتے ہیں:

”یہ چ ہے کہ ”خضر سوچتا ہے ولر کے کنارے“ کشمیر کے اردو اخبارات میں چھپنے والے تمام کالموں میں واحد کالم ہے جو بلانا غدیر گز شست پچاس برس سے ”آفتاب“ کے ادارتی صفحہ کی زینت بنتا رہا ہے۔ اس کالم میں انہوں نے اسی باتیں بھی لکھی جو مزاجید ہونے سے زیادہ ”ذاتی حلولوں“ کے دائرے میں شمار کی جا سکتی ہیں،۔ اس کے باوجود اس کی ادبی اہمیت سے انکار ممکن نہیں۔ اس کے علاوہ 1984ء میں ہی ادارتی صفحہ پر ایک اور فکاہی کالم ”خبر زینہ کدل“ (زینہ کدل ایک پل ہے جو دریائے چہلم پر ہے) شروع ہوا اس کو بھی خواجہ ثناء اللہ بٹ جلیل جا لکدوڑ کے فرضی نام سے لکھتے تھے۔ کا موضوع عام طور پر سری نگر کی سیاسی صور تحال ہوتا تھا۔ بعض اوقات اس کالم میں اچھے مزاجید نہ نمونے پڑھنے کو ملتے تھے۔“ (۱۲)

بقول ڈاکٹر جوہر قدوسی ”آفتاب“ کی اردو کے سلسلے میں خدمات کا ذکر کرتے ہوئے اُن

سرخیوں کا تذکرہ دلچسپی سے خالی نہیں ہوگا، جو پرانی فائیلوں کی ورق گردانی کے دوران میری نظرؤں سے گزریں اور کسی نہ کسی صورت میں کشیر میں اردو کی ترویج کے ساتھ تعلق رکھتی ہے مثلاً ان میں سے بعض سرخیاں اتنی سنسنی خیز اور چونکا دینے والی ہوتی ہیں کہ قاری کی توجہ اپنی جانب کھینچ لیتی ہیں۔ ظاہر ہے کہ جملی حروف میں لکھی گئی جاذب نظر سرنخی نظرؤں سے گزر کر اخبار کے قاری کے ذہن پر بھی اثر انداز ہو جاتی ہے۔ اور اگر سرنخی کے الفاظ نئے اور تراکیب انوکھی ہیں تو قاری کے ذہن میں محفوظ ذخیرہ الفاظ میں ہمچل بھی مچا دیتی ہے یوں عوام و خواص میں اردو زبان کی ترویج و اشتاعت کے ساتھ ساتھ اخبار کی سرخیوں کا بھی ایک تعلق ہے۔“ (۱۳)

یہ کوئی مبالغہ ہے اور نہ کوئی جذباتی دلیل بلکہ یہ ایک دائیٰ سچائی ہے۔ کہ صحافت ایک روشن مشغل ہے اور صحافی وہ رہنمائی کرنے کا فریضہ انجام دیتا ہے۔ اس تناظر میں زندگی کے کسی بھی شعبے پر نظر ڈالنے سے اس حقیقت کا ادارک ہوتا ہے کہ سچ اور غیر جانبدار قلم کار، صحافی، ادیب اور نقاد ہی معاشرتی اقدار کی بقا کے مضبوط ستون رہے ہیں۔ گزشتہ ڈیڑھ سو سال کے زمانے اور حالات پر ہی اگر نظر ڈالی جائے تو سریداحمد خان نے جس تحریک کا آغاز کیا وہ حقائق کی ایک بڑی مثال ہے۔ مولانا حافظی نے قوم کے سوچنے کا انداز ہی بدلت دیا۔ ڈپٹی نذری احمد کے نادلوں نے سوئی ہوئی قوم کو جگایا۔ شلی، محمد علی جوہر، ابوالکلام آزاد اس قبیل کے دیگر ادیبوں نے قوم کی کایا ہی پلٹ دی۔ اس اعتبار سے وادی کشیر کے خوبجہ ثناء اللہ بہت کی خدمات پر ایک طاہر نہ نظر ڈالی جائے تو وہ بھی کافی حد تک اُن ہی ادیبوں، صحافیوں، اور نقادوں کی قبیل میں شمار کیے جاسکتے ہیں جنہوں نے صداقتوں کے عاشق ہن کر حقائق کی تلاش کی جسکا یہوں سے محبت اور برائیوں سے نفرت کی اور انھیں محسوس کر کے الفاظ میں پردویا۔

خوبجہ صاحب نے جس دور میں ”آفتاب“ جاری کیا وہ جس و جمود کا دور تھا۔ صحافت تاریک را ہوں میں بھٹک رہی تھی۔ ایک خلا تھا جس کو پر کرنے کے آثار دور دور تک نظر نہیں آ رہے تھے۔ مسلمان سرکاری نوکریوں کے ایسے گرویدہ تھے کہ کوئی اور راہ انھیں نظر ہی نہ آتی تھی۔ خورشید عالم خان۔ شیرازہ میں لکھتے ہیں:

”صحافتی حلقوں میں یہ رائے عام تھی کہ کوئی مسلمان ایک کامیاب صحافی نہیں بن سکتا۔ اس وقت جو تین روز نامے شائع ہوتے تھے ان کے مدیر ان کشیری پنڈت تھے۔ خوبجہ ثناء اللہ“

بٹ کی عقربی نگاہیں دیکھ رہی تھیں کہ اگر اس مجاز کا دفاع نہ کیا گیا تو قوم کا مستقبل نہایت مخدوش ہو گا۔ پنڈت جواہر لال نہرو نے کہا تھا کہ ہندوستان کے مسلمان تعلیم کے میدان میں ہندوؤں سے چار سو سال پیچھے تھے، مگر سید احمد خان نے اس فاصلے کو دو سو سال کم کر دیا۔ یہی بات خواجہ صاحب کی صحافتی خدمات کے اعتراف میں بھی کہی جا سکتی ہے۔ کہ انہوں نے کشمیر مسلمانوں کو اس میدان میں لانے کے لئے بروقت کوشش کی اور ایک پلیٹ فارم مہیا کیا۔ آج اگر کشمیر میں صحافتی ادارے اور افادشان سے اپنا کام انجام دے رہے ہیں تو کہا جاسکتا ہے کہ یہ پودا انہی کا لگایا ہوا ہے۔” (۱۲)

خواجہ صاحب صحافت کے ساتھ ساتھ علم و ادب سے بھی گہری دلچسپی رکھتے تھے۔ خصوصاً وہ علامہ اقبال سے قلمی مناسبت رکھتے تھے۔ اسی لئے اپنے ادارتی کالم کے سرنا سے پر علامہ اقبال کا یہ شعر ہمیشہ لکھتے تھے:

~ “جس خاک کے ضمیر میں ہو آتش چنار

ممکن نہیں کہ سرد ہو وہ خاک ارجمند”

خواجہ صاحب کی ابتداء ہی یہ کوشش رہی ہے کہ نئی نسل کو لکھنے کی طرف راغب کیا جائے۔ اس لیے اپنے اخبار میں ادبی نگارشات کو جگہ دے کر انہوں نے نئے لکھنے والوں کو ایک پلیٹ فارم فراہم کیا۔ آفتاب کی ادبی خدمات کا سرسری جائزہ لینے کے بعد یہ بات عیاں ہو جاتی ہے کہ کس طرح آفتاب نے یہاں کی نئی نسل کو پرداں چڑھانے میں ایک اہم روول ادا کیا ہے۔ خود خواجہ صاحب نئی نسل کو کتنا عزیز رکھتے تھے۔ اس کا اندازہ خواجہ صاحب کے اس پیغام سے بخوبی ہو گا جو انہوں نے ”ارمنان کا شیر“ کے لئے لکھا تھا۔ ”ارمنان کا شیر“، ان نو عمر قلم کاروں کے مختصر انسانوں کا مجموعہ ہے جو اردو ادب کے افق پر دلیل صبح کی طرح روشن ہو رہے ہیں۔ ان نو عمر قلم کاروں سے اردو ادب کا مستقبل وابستہ ہے اور انکی موجودہ جگتو و آرزو قائم و دامک رہی تو یہ یقینی امر ہے کہ وہ سرز میں کا شیر میں اردو ادب کے آسمان کو منور کر دیں گے اور اردو ادب کو اپنی نگارشات سے مالا مال کرنے والوں میں شمار ہونگے۔

روزنامہ ”آفتاب“ ایک ایسا اخبار تھا جس کو کشمیر میں ہر جگہ پڑھا جاتا تھا۔ خالد بشار احمد شیرازہ میں

لکھتے ہیں:

”سریگر میں لوگ اکٹھ جاموں کی دکانوں پر لگنے والی بیٹھکوں میں یا ریستورانوں میں اس کا مطالعہ کرتے تھے۔ شہر میں خال ہی نالی کی کوئی دکان ہو گی جہاں آفتاب نہ آتا

ہوا اور یوں یہ دکانیں کمپونٹ ریڈنگ روم کے طور پر استعمال ہوتیں۔ اس طرح خواجہ صاحب نے کشیر کی اردو صحافت میں جو کام کیا ہے۔ وہ انتہائی قابل ستائش ہے۔ انہوں نے کئی معنوں میں قائدانہ رول ادا کیا ہے۔“ (۱۵)

خواجہ ثناء اللہ بٹ نے آفتاب کے زریعے اردو زبان و ادب کی خدمت کی۔ ادارہ ”آفتاب“ آج ایک تناور چنار کے درخت کی طرح ہے۔ اور انہوں نے اپنی جوانی کی ساری خوشیاں اور مسرتیں بالخصوص اپنی ازدواجی زندگی بھی اخبار آفتاب پر قربان کر دی خود صوفیوں اور رشیوں کی طرح کثرت میں وحدت کا نمونہ بن کر اپنے لیے بے مثال تو شہ آخترت اور صدقہ جاریہ چھوڑ کر اپنے ماں ک حقیقی سے جاتے۔

”خواجہ ثناء اللہ بٹ نے صحافی کے طور پر ایک تاریخ تور قم کی ہی تھی لیکن انہوں نے صحافت کے ساتھ ساتھ شخصیت مصنف بھی کشیر کے لئے گراں قدر خدمات انجام دیں۔“

خوشید عالم خان لکھتے ہیں:

”خواجہ ثناء اللہ بٹ ایک جہاں دیدہ، مذر، بے باک، تجربہ کار و سیع مطالعہ اور پختہ ذہن کے مالک بزرگ صحافی تھے۔ انہیں کشیر کی تحریک آزادی کے صفوں کے تمام رہنماؤں کا قرب حاصل رہا تھا۔ حکمران اور حزب مخالف سیاسی واقعات کا مشاہدہ کیا۔ انہیں قوم تک پہنچانا وہ اپنی ذمہ داری بھتتے تھے۔ اس ذمہ داری سے عہدہ برآ ہونے کے لیے پہلے کشیر 1947ء سے 1977ء تک اور پھر ”عہد نامہ کشیر“ جیسی دو اہم کتابیں تصنیف کیں۔ ان کتابوں میں کشیر کی سیاسی تاریخ کے علاوہ تمدنی اور عسکری حالات کا اجمالی خاکہ پیش کیا گیا ہے۔ کشیر کی کہانی، ان کی تیسری تصنیف ہے۔ جس میں کشیر کے نامساعد حالات کا ذکر کیا گیا ہے۔“ (۱۶)

خواجہ صاحب جہت شخصیت کے مالک تھے۔ صحافی خدمات کے ساتھ ساتھ ان کی سماجی خدمات بھی قابل قدر ہیں۔ انہوں نے سماج سدھار کمیٹی کی بنیاد ڈالی۔ اس کے علاوہ آفتاب چر بیل ٹرست کا قیام عمل میں لائے۔ ٹرست کے قیام کے پس پرده جہاں ”روزنامہ آفتاب“ کا مستقبل تھا وہیں خواجہ صاحب آفتاب کی کمائی میں غریبوں، تیباوں، اور بیواؤں کو بھی شریک بنانا چاہتے تھے۔ خواجہ صاحب نہایت خوددار تھے اور اس بات کا ثبوت اس طرح دیا کر دفاتر سے قتل اپنی تمام زینیں اُن ملازموں کے نام وقف کر دی۔ جو اُنکی خدمت کرتے تھے۔ خواجہ زندگی کے آخری ایام میں بیمار ہو گئے تھے تو انہیں علاج

کی غرض سے کشمیر میڈیا میکل انسٹی ٹیوٹ داخل کیا گیا تھا۔ جہاں ۲۲ نومبر ۲۰۰۹ کو ان کا انتقال ہو گیا۔ ان کی نماز جنازہ ۲۵ نومبر کو تاریخی لال چوک میں ادا کی گئی۔ جس میں ریاست کے سرکردہ سیاست دانوں، ادیبوں، شعراء، مفکروں اور دانشوروں کے علاوہ لوگوں کے جم غیر نے شرکت کی۔ ان کے انتقال سے کشمیر میں اردو صحافت کے ایک یادگار دور کا خاتمہ ہوا۔ اقبال کا یہ شعر ان پر صادق آتا ہے: (۱۷)

ہزاروں سال زرگس اپنی بے نوری پر روتی ہے
بڑی مشکل سے ہوتا ہے چون میں دیدہ ور پیدا

آن کی وفات پر کشمیر کے حریت لیڈر یاسین ملک نے آن کے بارے میں یوں کہا:

A writer and an intellecutual or journalist is who stands for the truth and writes and speaks what benefits his nation and that Khawaja Sanaullah was a writer who possessed all these qualities and had courage and guts to stand for the truth in worst situations. He said that a person who serves his people and leaves better Legacy for them is always remembered by nations and Khawaja was such a person. While referring to present day wirters and intellectuals of Kashmir Yasin Malik advised them to follow Khawaja sahib in letterand spirit. Everyone knows the difficulties you face at the hands of tyrants. But these repressive measures do not and should not reduce your obligations and courage. Said Yasin. While paying rich tributes to Khawaja sahib Yasin Malik advised new writers and scribes to make him their idea. Khawaj sahib was a true Kashmiri and a fearless and incomparable journalists and if we want to be remembered like him, we all should follow him in letter and spirit. (KNS) (18).

حوالہ جات

- ۱۔ خورشید عالم خان، ”خواجہ ثناء اللہ بٹ، شخصیت کے بعض پہلو“۔ جموں اینڈ کشمیر: اکیڈمی آف آرٹ اینڈ پھر اینڈ لینکو بھر۔ ۲۰۱۲ء، ص ۱۶۱۔
- ۲۔ ۱. Kashmir News Service.com رسالہ شیرازہ، خواجہ ثناء اللہ بٹ نمبر مضمون ”محمد اشرف تاک“۔ جموں اینڈ کشمیر: اکیڈمی آف آرٹ اینڈ پھر اینڈ لینکو بھر۔ ۲۰۱۲ء، ص ۶۔
- ۳۔ سلیم سالک ”آفتاب کی ادبی خدمات“۔ جموں اینڈ کشمیر اکیڈمی آف آرٹ اینڈ پھر اینڈ لینکو بھر۔ ص ۷۰۔
- ۴۔ ڈاکٹر جوہر قدوسی ”اردو زبان و ادب کے فروغ میں روزنامہ ”آفتاب“ کا حصہ“۔ سری گمر: گلاشن بکس ۲۰۱۲ء، ص ۱۲۳۔
۵. ۵. Kashmir News Service.com خورشید عالم خان۔ ”خواجہ ثناء اللہ بٹ، شخصیت کے بعض پہلو“۔ جموں اینڈ کشمیر: اکیڈمی آف آرٹ اینڈ پھر اینڈ لینکو بھر۔ ۲۰۱۲ء، ص ۱۶۵۔
- ۶۔ ناصر مرزا ”صحافت کی دنیا کا درویش“۔ سری گمر یونورسٹی، جموں کشمیر۔ ص ۹۷۔
- ۷۔ ڈاکٹر جوہر قدوسی ”اردو زبان و ادب کے فروغ میں روزنامہ ”آفتاب“ کا حصہ“۔ سری گمر: گلاشن بکس ۲۰۰۵ء، ص ۱۲۳۔
- ۸۔ ۹۔ ایضاً۔
- ۱۰۔ محمد یوسف ٹینگ۔ ”رسالہ شیرازہ۔ مضمون روزنامہ آفتاب مشاہیر کی نظر میں“۔ جموں اینڈ کشمیر: اکیڈمی آف آرٹ اینڈ پھر اینڈ لینکو بھر۔ ص ۵۲۔
- ۱۱۔ ڈاکٹر جوہر قدوسی ”اردو زبان و ادب کے فروغ میں روزنامہ ”آفتاب“ کا حصہ“ سری گمر: گلاشن بکس ۲۰۰۵ء، ص ۱۲۳۔
- ۱۲۔ خورشید عالم خان۔ ”خواجہ ثناء اللہ بٹ، شخصیت کے بعض پہلو“ جموں اینڈ کشمیر: اکیڈمی آف آرٹ اینڈ پھر اینڈ لینکو بھر۔ ۲۰۱۲ء، ص ۱۲۵۔
- ۱۳۔ خالد بشیر احمد ”آفتاب اور خواجہ صاحب، مضمون، رسالہ شیرازہ“ جموں اینڈ کشمیر: اکیڈمی آف آرٹ اینڈ پھر اینڈ لینکو بھر۔ ص ۲۰۰۔
- ۱۴۔ خورشید عالم خان۔ ”خواجہ ثناء اللہ بٹ، شخصیت کے بعض پہلو“۔ جموں اینڈ کشمیر: اکیڈمی آف آرٹ اینڈ پھر اینڈ لینکو بھر۔ ۲۰۱۲ء، ص ۱۶۱۔
- ۱۵۔ ۱۷. ۱۷. Kashmir News Service.com ایضاً۔

